

चोक्तम् । त्रिभिर्वर्षैस्त्रिभिर्मसैस्त्रिभिः पक्षैस्त्रिभिर्दिनैः ।

अत्युग्रपुण्यपापानामिहैव फलमश्नुते ॥

अतो ऽहं ब्रवीमि ।

भक्ष्यभक्षकयोः प्रीतिर्विपक्षेरेव कारणम् ।

५ मृगालात्पाशबद्धो ऽसौ मृगः काकेन रक्षितः ॥

V.

अस्ति भागीरथीतीरे गृध्रकूटनाम्नि पर्वते महान्पर्कटो वृक्षः ।
 तस्य कोटरे दैवदुर्विपाकाद्गलितनयनो जरद्गवो नाम गृध्रः प्र-
 तिवसति । अथ कृपया तज्जीवनाय तद्गृध्रवासिनः पक्षिणः
 स्वाहारात्किं चिक्किं चिहृदति । तेनासौ जीवति । अथ कदा
 10 चिद्दीर्घकर्णनामा मार्जारः पक्षिणावकान्भक्षयितुं तत्रागतः ।
 ततस्तमायान्तं दृष्ट्वा पक्षिणावकैर्भयातैः कोलाहलः कृतः ।
 तच्छ्रुत्वा जरद्गवेनोक्तम् । को ऽयमायाति । दीर्घकर्णो गृध्रम-
 वलोक्य सभयमाह । हा हतो ऽस्मि । अधुनातिसंनिधानेन
 पलायनमप्यशक्यम् । तद्यथा भवितव्यं तथा भवतु । एतत्समी-
 15 पमुपगच्छामि । इत्यालोच्योपसृत्याब्रवीत् । आर्य । त्वामभि-
 वन्दे । गृध्रो ऽवदत् । कस्त्वम् । सो ऽब्रवीत् । मार्जारो ऽहम् ।
 गृध्रो ब्रूते । तहूरमपसर । नो चेद्वन्तव्यो ऽसि मया । मार्जा-
 रो ऽवदत् । श्रूयतां तावदस्मद्वचनम् । ततो यद्यहं वध्यस्तदा
 हन्तव्यः । यतः ।

20 जातिमात्रेण कश्चिक्किं वध्यते पूज्यते क्व चित् ।

व्यवहारं परिज्ञाय वध्यः पूज्यो ऽथ वा भवेत् ॥